


Il-Baruni

K. Vella Haber

BIJOGRAFIJA

QASIRA



Il-Baruni Kelinu Vella Haber tweiled Ghawdex fl-ewwel ta' Ottubru 1913. Bin Luċju u Anna mwielda Buttigieg. Hutu huma: Gużepi u Pietrupawl (illum mejjet) ikbar minnu waqt li Frank (miet fis-Servizz Militari fil-Gwerra), Carmen, Connie, Anglu u Martin, ilkoll haġġin.

Edukazzjoni

Studja l-kors elemntari fl-iskola tal-Gvern in-nadur, il-Kors Medju fis-Seminarju ta' Ghawdex u l-Kulleġġ S. Alwiġi ta' Birkirkara u l-Kors Superjuri fil-Kulleġġ ta' San mark, ir-Rabat Malta.

Impjiegi

Sar surmast tal-Malti fis-Seminarju u Liceo ta' Ghawdex (1941-43); Spettur tal-Biedja (1943-45); "Information Officer" fis-Servizz Ċivili (1945-58); "Senior Information Officer" (SIO) fl-istess Ministeru tal-Biedja (1958-73). Bħala SIO kien Kap tat-Taqsima Informazzjoni u Pubblicità nkarigat ukoll mix-xandira għall-Bdiewa ta' kull nhar ta' Hadd u Editor ta' "Il-Bidwi", iktar tard imsemmi "L-Agrikultura".

Stat Soċjali

Iżzewweġ lil Carmen Camilleri, bint Gużepi u Tereza Bartolo, fit-18 ta' Awissu, 1945, fil-parroċċa ta' San Gejtanu l-Hamrun. Ix-xhieda kienu Karmenu

Zammit Marmara MBE u l-Mro. Joseph Abela Scolaro, FLCM, A. Mus. LCM. Bħala ħbieb ta' l-għarus, il-kantanti magħrufa Oreste Chircop u pawlu Axiq kanataw l-Ave maria ta' Scubert u ta' Gunoud waqt it-tieg. Iċ-ċelebrant kien iżziju ta' l-għarusa Dun Ang Camilleri tal-Qala.

Ulied

Uliedu huma tlieta: Frances u Joyce u Michael. Frances u Joyce huma l-ewwel żewġ tfajliet Maltin fl-istorja ta' Malta li kisbu grad tal-B.A. Hons fl-Ilsien Malti mill-Università Rjali ta' Malta. Michael sar Kirurgu Dentali u fetiħ l-ewwel Klinika Dentali Privata f'Ghawdex, at-trezzata u moderna.

Għaqdiet u Movimenti

Sar Segretarju Ġenerali tal-Għaqda tas-Sigarettera maltin (1938-43) u organizza strikes biex itejjeb l-qagħda tal-barra ma maltin. Sar Membru Akkademiku ta' l-

Għaqda tal-Kittieba tal-Malti (illum l-Akkademja tal-Malti) fl-1942 u kien l-ickien akkademiku fl-età fost il-membri kollha. (Ara l-MALTI 1990 pp. 34-39). Waqqaf ix-Xirka ta' l-Ilsien Malti Nadur bhala thejjija għat-twaqqif tal-Moviment tal-Malti li kellu 30 fergha, nofshom għat-tfajliet u b'total ta' 1,600 bhala membri. Kien magħruf ufficijalment mill-Gvern fl-1948. Dam jiffunzjona fuq l-20 sena u b'hekk holoq l-ewwel milizzja tal-Malti (Ara Times of Malta u l-iktar Il-Berqa bejn l-1946 u 1965). Fl-1942 waqqaf l-Għaqda tal-bdiewa tan-nadur u wara l-fergha tal-Qala, u kien segretarju tagħhom. Fl-1943 waqqaf l-Għaqda tas-Sajjieda Ghawdxin imma ma lahaqx żviluppaha sewwa għaliex minn Ghawdex reġa' lura għal Malta. (Ara Berqa, April 1943). Sar Segretarju tal-malta Accordeon Organisation (1960-67) u flimkien ma' Mro. Carmelo Abela (Mro. Ta' l-Ammiraljat) organizza l-Konkors Internazzjonali ta' l-Akkordjon f'Malta, magħruf bhala "Coupe Mondiale". Sal-lum, kien l-ewwel u l-aħhar Coupe Mondiale li sar f'Malta. Għie maħtur Segretarju tal-Gżira Civic Council (1970) u Vici-Prident fl-1971. Kemm dam segretarju kkompona u bagħat lill-Gvern ta' dak iż-żmien Memorandum b'bosta punti rilevanti għat-tijib tal-Gżira. Kemm dam Vici-President, għab lil Gżira l-Arma Civika tagħha mill-eredi tad-Dar Irjali ta' l-Aragona u l-Balearidi kif jidher f'Att tan-Nutar Paul Pullicino. Sar Vici-President u wara President tar-Rose Society tad-Dar ta' Lourdes f'Ghawdex (1968) u okkupa l-kariga għal għadd ta' snin. Kien segretarju ta' "Għaqdiet oħra bħalma kienet il-Metal Workers Union" u l-MLP Club tal-Hamrun fl-1945-46.

Pubblikazzjonijiet

Ippubblika: Is-Santwarju nazzjonali tal-Qala u l-Eremita tal-Mosta (Ebejer Press 1938); It-tieni ed. (Lux Press 1946); Il-Ktieb tat-Tigieġ (Lux Press 1946) edizzjoni ta' 6000 kopja; Il-Kalendarju tal-Fjuri (Stamp. S. Ġużepp - Hamrun 1957, 1960, 1974); Kalendarju tal-Hxejjex u Hwawar (S. Ġużepp - Hamrun 1959) zewġ edizzjonijiet f' sena u t-tielet edizzjoni fl-1974; Il-Ktieb tax-Xorb (Kif tahdem l-Inbid id-dar) (S. Ġużepp Hamrun 1961); Is-Sigriet tat-Tjur (San Ġużepp Hamrun 1963); Is-Sigriet tal-Gonna (San Ġużepp Hamrun 1965); Pietru u Pawlu - Oratorju muzikat minn Mr. Jos. Sammut (Gozo Press 1968); Folkdrama Nadurjana (edizzjoni limitata ta' 250 kopja 1991).

Ġurnalizmu

Ikkontribwixxa għall-istampa eluf ta' kitbiet (Ara: Il-Berqa; The Dawn; Ghawdex; Is-Sebh; It-Torca; Malta News; The Bulettin; iż-Żmien; In-Nazzjon; Il-Hajja u l-Orizzont).

Kien editur ta' għadd ta' rivisti fosthom: Il-Qawsalla, folju ta' kull xahar tal-Moviment tal-Malti (1954-56; 1949-53); Il-bidwi, folju ta' kull hmistax tad-Dip. tal-Biedja li fih kiteb mijiet kbar ta' artikoli kif ukoll editorjali (1945-66 Agrikoltura (tkomplija ta' "Il-Bidwi" b'isem għdid, 1966-73), editur ta' dawn ir-rivisti kien bejn l-1958-73); SOSJ Observer, rivista ta' kull xahar ta' l-Ordni Sovr. ta' S. Ġwann ta' ġerusalemm. Kontribuzzjonijiet bl-Ingliż, Taljan u Franciż 1978-

Xandir fuq ir-Radju

Ghamel l-ewwel xandira fuq ir-Redifussion fl-1939 meta gie ipprezentat fuq il-mikrofonu minn Nikol Biancardi. Għal snin twal ha sehem u/jew kien inkarigat mill-produzzjoni tax-Xandira ta' kull nhar ta' Hadd għall-bdiewa (1945-73); Ġieli kellu żewġ programmi fil-gimgha għall-movimenti tal-Malti, i.e. programmi letterarji fil-gimgha għall-Moviment tal-Malti, i.e. programmi letterarji u informattivi. Kiteb u xandar l-ewwel radjudrammi bil-Malti; fetaħ, fil-Moviment tal-Malti, korsijiet fil-kitba tar- radjudrammi u x-xandir tagghom; organizza l-ewwel żewġ Konkorsi għall-kitba tar-radjudrammi u b'hekk sar Missier ir-Radjudramm Malti kif xehed l-istes Redifussion f'xandira speċjali ta' għeluq ta' anniversarju (Ott 1960) ikkonfermat b'ittra dokumentata: EHH/JF/47, bid-data tat-2 ta' Novembru, 1960, iffirmata mill-istess Direttur E. Hamilton-Hill. (Ara wkoll:Pronostku Malti Giov Muscat, snin 1956-57; "Orizzont" 29-3-79; in-Nazzjon Tagħna 11-7-70; Itri ta' konferma fil-librerija ta' K.V.H. (Volum tar-Radjudrammi). Xandar b'kollox 'l fuq minn 5000 programm fuq ir-Redifussion u fuq Radju Malta Nazzjonali.

Il-Poezija

Kiteb eluf fuq eluf ta' versi f'mijiet ta' poeziji bil-Malti. L-ewwel versi kitibhom meta kien għadu l-kulleġġ fl-1936, giet magħżulha u dehret f'"Lehen il-Malti" Luġju-Awissu '36. Għandu mijiet ta' poeziji u poemetti li għadhom qatt ma ġew ppubblikati. Rebaħ l-ewwel premju fil-Konkors ta' l-Imperial Trading Co. fl-1938; ir-raba' premju fil-Konkors ta' Ġ.

Muscat fl-1941 u l-ewwel premju f'tas-senata' wara; Tismija ta' Unur fil-konkors ta' l-Akkademja tal-Malti fl-1944; it-Tielet premju għall-Ballati, fl-1944. Wara dawn il-premijiet, flok jikkonkorri, beda jorganizza l-kompetizzjonijiet u l-konkorsi huwa stess. Rebaħ il- Lauro D'Oro" f'Konkors f'Napli l-Italja fl-1977 għall-ewwel tlett strofi tal-Gerusalemm Liberata bil-Malti. Fl-1991 rebaħ l-ewwel premju ix-Scettro D'Oro fil-XXV Konkors Internazzjonali ta' Napli għal "Folkdrama Nadurjana" f'versi bil-Malti (fuq elf u mitt vers). Kiteb xi versi bl-Ingliż, fosthom: "Nadur: City of the Rising Sun" u "Destiny".

Dottorati

Gie mogħti d-Dottorat fil-Letteratura (D. Lit.) mill-International School of Religions(Surrey UK u USA), id-Dottorat fl-Erbologija u l-Fitoterapija mill-Università Internazzjonali tal-Medicina Komplimentari ta' Colombo (1989) għar-riċerki fuq il-Hxejjex Medicinali. Kiseb għadd ta' dottorati oħrajn, li wiehed ma jistax jelenka f'bijografija qasira ta' dan it-tip.

Titoli, Kavallerati, Cittadinanzi, Midalji u Unuri ohra

Gie mogħti għadd ta' unuri minn Univer-sitajiet, Akkademji Internazzjonali u pajjizi barranin, minn Ordnijiet Kaval-lereski, fost oħrajn, il-Midalja ta' l-Istat tal-Puerto Rico ipprezentata mill-istess Gvernatur fil-Fortaleza; ir-rank ta' Kurunell fl-istaff tal-Gvernatur ta' Ken-tucky u tal-Michigan (USA); iċ-Cittadi-nanza ta' Assisi (l-Italja); gie onorat bil-Midalja tad-Deheb minn bosta Akkademji

Internazzjonali bħalma hija l'Academie de Lutece. kien il-mistieden ta' l-unur f' bosta pajjiżi għall-okkażjonijiet differenti, fl-Ingilterra, fi Franza, fl-Italja, il-Fillandja, l-Isvetzja, il-Germanja. Fl-ahharnett ġie onorat b'titoli ta' nobiltà minn għadd ta' Djar Rjali ex-Sovrani u sar pluri titolat, pluri onorat u pluri akkademiku.

Bibliografija Parzjali

Il-Berqa (2.4.43)
In-Nadur (Kan. Caruana) Ġ. Muscat, 1953
L-Orizzont (Union Press 12.3.63)
Il-Bidwi (St. Jos. Press, Ottubru 63)
 Ibid, nru. 307, Diċembru 65
Malta's Who's Who (Progress Press (1966-70)
Maltese Poets of the 20th Century, Ġ. Tonna Barthet (G. Muscat, 1968)
Vatum Consortium, K. Vassallo (St. Jos. Press 1968)
Dictionary of Int. Biography (London 70)
Two Thousand Men of Achievement (London 1971)
Men of Achievement (London 1974)
Gli Amici di Pontzen (Napli 1977)
Pontzen Academicians (Napli It. 1977)
Orizzonti di Gloria (Napli 1977)
 Ibid (1991)

Il-Bidwi (St. Jos. Press, Lulju 1959)

Ibid, Ott 1973

Dizzjunarju Bijo-Bibliografiku Malti, R. Mifsud Bonnici (Malta 1960)

Coin World (USA 27.10.65)

Il-Mument (7.6.81)

It-Torċa (18.8.91)

In-Nazzjon Tagħna (17.8.91)

It-Torċa (25-8-91)

Agrikultura (St. Jos. Press No. 109, 15.6.71)

An International Armorial (Atlanta, Ga., USA 1984)

In-Nadur, Alex. Bonnici ofm (vol 1, 1984 pp.23, 37, 41, 43, 54, 55, 58)

Ibid. (Vol 2, 1987, pp. 437, 472, 525-6, 571)

Mitt Jien Biex Tgħix Int, Dun Dumink Camilleri (Nadur 1992, pp. 48, 52, 54, 64, 66-9, 78-80, 109-110)

25 Sena Bażilka, Dun D. Camilleri (Nadur 1992, pp. 86-98)

Albo D'Oro (Priġorjat SOSJ Firenze, Italja (Mario Paci 1988, pp. 4-6)

Pietru UPawlu-Oratorju (Għawdex 1988, pp.4-6)

Pronostiku Malti (Giov, Muscat 1987, pp.139 taht l-isem: Vella Haber K.

Ikkompliat

Is-Sibt, 12/XII/1992